

Ministeru għall-Ekonomija, Investiment u Negozji Żgħar
197/198 Palazzo Zondadori
Triq il-Merkanti
Valletta

Data: 24 ta' Lulju 2020

Lis-Segretarji Permanenti
Lid-Diretturi Ġenerali
Lid-Diretturi
Lill-Kapijiet ta' Organizzazzjonijiet fis-Settur Pubbliku

POST TA' SENIOR SYSTEMS ADMINISTRATOR FL-UFFIĊJU TAĊ-CHIEF INFORMATION OFFICER FIL-MINISTERU GĦALL-EKONOMIJA, INVESTIMENT U NEGOZJI ŻĠĦAR

Nomenklaturi li jindikaw il-maskil jinkludu wkoll il-femminil.

1. Is-Segretarju Permanenti, Ministeru għall-Ekonomija, Investiment u Negozji Żgħar jilqa' applikazzjonijiet għall-post ta' Senior Systems Administrator fl-Uffiċju taċ-Chief Information Officer fil-Ministeru għall-Ekonomija, Investiment u Negozji Żgħar.

Termini u Kundizzjonijiet

2.1. Din il-ħatra hija suġġetta għal perjodu ta' prova ta' tmax (12) -il xahar .

2.2. Is-salarju ta' Senior Systems Administrator huwa ta' Skala ta' Salarju 7, li fis-sena 2020 huwa ta' €24,894 fis-sena, li jiżdied b'€531.17 fis-sena sa massimu ta' €28,081 .

2.3. Persuna fil-grad ta' Senior Systems Administrator titla' fi Skala 6 (€26,543 x €596.33 - €30,121) wara sitt (6) snin servizz fil-grad, jekk tkun qdriet dmirha b'mod sodisfaċenti u suġġett li jitlesta kors speċifiku ta' ICT Toolkit relatat ma' dan il-grad u t-Toolkit tas-Servizz Pubbliku kif stabbilit minn żmien għal żmien mill-Amministrazzjoni Ċentrali.

2.4. Persuna magħżula tkun intitolata wkoll għall-bonus marbut mal-prestazzjoni sa massimu ta' 10% tas-salarju bażiku tagħha. L-ammont pagabbli jiġi ddeterminat miċ-Chief Information Officer wara li tiġi kkunsidrata l-prestazzjoni tal-uffiċjal u, fejn japplika, kwalunkwe rakkommandazzjoni li titressaq mis-superjur immedjat tal-uffiċjal. Il-ħlas tal-bonus huwa suġġett ukoll għall-policies tal-Amministrazzjoni Ċentrali skont kif inhu fis-seħħ minn żmien għal żmien.

2.5. Applikazzjonijiet laterali minn uffiċjali pubbliċi mhumiex aċċettabbli.

Dmirijiet

3. Wieħed jista' jara d-dmirijiet għal dan il-post ta' Senior Systems Administrator fl-Anness A li tinsab ma' din iċ-Ċirkolari.

Rekwiziti tal-Eligibbiltà

4.1. Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu Uffiċjali Pubbliċi fis-Servizz Pubbliku ta' Malta jew Uffiċjali Pubbliċi fis-Servizz Pubbliku ta' Malta li huma mislufin/detailed/deployed /attached ma' Organizzazzjonijiet fis-Settur Pubbliku li huma:

i. **konfermati fil-ħatra preżenti tagħhom** u li huma fil-pussess ta' kwalifika rikonoxxuta fil-Livell 6 tal-MQF (suġġetta għal minimu ta' 180 ECTS/ECVETS kretti, jew ekwivalenti fir-rigward ta' programmi li bdew minn Ottubru 2003) fil-Computing u fil-ICT flimkien ma' sentejn (2) esperjenza ta' xogħol relevanti f'ambjent formali u matur tal-ICT;

JEW

ii. **konfermati fil-ħatra preżenti tagħhom** u li huma fil-pussess ta' kwalifika rikonoxxuta fil-Livell 5 tal-MQF (suġġetta għal minimu ta' 60 ECTS/ECVETS kretti, jew ekwivalenti fir-rigward ta' programmi li bdew minn Ottubru 2003) fil-Computing u fil-ICT flimkien ma' erba' (4) snin esperjenza ta' xogħol relevanti f'ambjent formali u matur tal-ICT;

JEW

iii. fi Skala mhux inqas minn Skala ta' Salarju 11, u li l-ħatra tagħhom f'din l-iskala giet ikkonfermata, flimkien ma' seba' (7) snin esperjenza ta' xogħol relevanti f'ambjent formali u matur tal-ICT.

4.2. Uffiċjali Pubbliċi li għandhom grad fi klassi partikolari, u li ngħataw il-ħatra ta' Officer in Scale permezz ta' deċiżjoni tal-Grievances Unit fl-istess skala ta' dak ta' grad oġġla fl-istess klassi, huma eliġibbli li japplikaw għal gradi miftuħa għal uffiċjali li għandhom tali grad oġġla bl-istess skala ta' dik tal-ħatra ta' Officer in Scale.

Is-snin ta' servizz mid-data ta' meta giet effettiva l-ħatra bħala Officer in Scale jgħoddu bħala parti mis-snin ta' servizz mitluba fis-sejha għall-applikazzjonijiet.

Kwalunkwe kriterju ieħor ta' eliġibbiltà għall-post irid jiġi sodisfatt skont din is-sejha t'applikazzjonijiet.

4.3. Kwalifiki li huma ta' livell oġġla minn dak rikjest hawn fuq jiġu aċċettati għall-fini ta' eliġibbiltà, basta jkunu fis-suġġetti mitluba. Kwalifika ta' Masters f'Livell 7 tal-MQF, jew ekwivalenti, għandha tinkludi minimu ta' 60 ECTS/ECVET kretti, fir-rigward ta' korsijiet li bdew minn Ottubru 2008.

4.4. Dawk il-kandidati li ma jkunux għandhom ġabu l-kwalifiki msemmija hawn fuq formalment xorta jiġu ikkunsidrati, basta jipprovdu evidenza li ġew approvati għall-għoti tal-kwalifiki msemmija jew inkella jkunu lestew b'suċċess il-kretti meħtieġa tal-ECTS/ECVETS, jew ekwivalenti, meħhuda bħala parti minn programm ta' studju ta' livell oġġla tal-MQF rikonoxxut, kif mitlub fil-kriterji ta' eliġibbiltà ta' hawn fuq, sal-ħin u d-data tal-għeluq ta' din is-sejha għall-applikazzjonijiet.

4.5. Il-kandidati magħżula jridu jkunu eliġibbli għall-ħatra f'dan il-grad, skont 4.1 - 4.4 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

4.6. L-applikanti prospettivi għandhom jaraw id-dispożizzjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorita pertinenti oħra, kif applikabbli (ara l-ħolqa aktar 'l isfel).

Sottomissjoni ta' Dokumentazzjoni

5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun skennjata u mibgħuta permezz tar-Recruitment Portal (<https://recruitment.gov.mt>).

5.2. Id-dokumenti originali għandhom, mingħajr eċċezzjoni, jintwerew waqt l-intervista.

Proċeduri tal-Għażla

6.1. L-applikanti eliġibbli jiġu assessjati minn Bord tal-għażla biex jiġi ddeterminat min hu adatt għall-post. Il-marka massima għal dan il-proċess tal-għażla hija 100% u l-marka li persuna trid iġġib biex tgħaddi hija 50%.

6.2. Tingħata kunsiderazzjoni xierqa lill-kandidati li, minbarra dak rikjest f'paragrafi 4.1 sa 4.5, għandhom esperjenza ta' xogħol relevanti u ppruvata.

Sottomissjoni tal-Applikazzjoni

7.1 L-applikazzjonijiet għandhom jiġu sottomessi, għall-attenzjoni tad-Direttur għas-Servizzi Korporattivi, Ministeru għall-Ekonomija, Investiment u Negozji Żgħar, permezz tar-Recruitment Portal **biss** f'dan l-indirizz: <https://recruitment.gov.mt>. L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant), u Service and Leave Record Form (GP 47) aġġornat, li tali document irid ikun maħruġ mhux aktar minn xahar (1) qabel id-data tal-applikazzjoni, f'format pdf, li għandhom ikunu mibghuta permezz tal-Portal. Id-data tal-għeluq tal-applikazzjonijiet hija **s-13.30 (Hin Ċentrali Ewropew) ta' nhar il-Ġimgħa 7 ta' Awissu 2020**. Ittra elettronika ġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fil-provvedimenti generali msemmija hawn isfel.

7.2 Hija r-responsabbiltà tal-applikanti li ma jhallux sal-aħħar tletin (30) minuta biex jissottomettu l-applikazzjoni tagħhom.

7.3 Applikazzjonijiet li jaslu wara d-data u l-hin tal-għeluq (i.e. applikazzjonijiet tard) ma jiġux aċċettati.

7.4 Applikanti jingħataw sa żewġ (2) ġranet tax-xogħol wara d-data tal-għeluq jew sa żewġ (2) ġranet tax-xogħol mid-data tan-notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost.

Dispożizzjonijiet Ġenerali Oħra

8. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki ;
- pubblikazzjoni tar-riżultat;
- eżami mediku;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati ;
- żamma ta' dokumenti;

jistgħu jiġu aċċessati permezz tas-sit elettroniku tad-Divizjoni dwar Nies u Standards fl-indirizz <https://recruitmentintra.gov.mt/generalprovisions/GeneralProvisionsMT.pdf> jew jinkisbu mit-Taqsima Riżorsi Umani, Direttorat għas-Servizzi Korporattivi, Ministeru għall-Ekonomija, Investiment u Negozji Żgħar, Millenia Buildings , l-ewwel sular Triq Aldo Moro, Marsa . Dawn il-provvedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.

Is-sit elettroniku u l-indirizz elettroniku tad-Dipartiment huma <https://economy.gov.mt/en/jobopportunities/Pages/home.aspx> u recruitment.meib@gov.mt.

Nancy Caruana
Segretarju Permanenti
Ministeru għall-Ekonomija, Investiment u Negozji Żgħar

Mf

Anness A



MINISTERU GHALL-EKONOMIJA, INVESTIMENT U
NEGOZJI ŻĠĦAR

Ministeru	<i>Ministeru għall-Ekonomija, Investiment u Negozji ŻġĦar</i>
L-impjeg	<i>Senior Systems Administrator</i>

Dmirijiet u responsabbiltajiet

- i. Jassisti fl-iżvilupp, l-aġġornament u l-implimentazzjoni ta' prattiċi operattivi godda, u jassigura li r-riżorsi disponibbli jintużaw b'mod effettiv u effiċjenti;
- ii. Jara li s-servizzi jitwasslu b'mod li jilhqu l-għanijiet tas-servizz, u jwettaq evalwazzjonijiet u valutazzjonijiet biex jiżgura proċess stabbilit, effiċjenti u titjib kontinwu;
- iii. Jassisti biex jiżviluppa u jimplementa strateġija biex ittejjeb ir-relazzjonijiet ma' fornituri ewlenin u jiżgura li s-servizzi u l-prodotti ta' l-IT mixtrija jikkonformaw bis-shiħ mas-Service Level Agreements (SLA) u kwalunkwe obbligu kuntrattwali ieħor;
- iv. Iwettaq superviżjoni fuq l-operat inkluż taħriġ u evalwazzjoni tal-istaff, u jipprovdi direzzjoni lill-ħaddiema tekniċi kif ikun meħtieġ;
- v. Jassigura li l-politika u d-deċiżjonijiet manigerjali jiġu mharsa billi jassumi rwol ewlieni fl-implimentazzjoni ta' sistemi/soluzzjonijiet tal-IT;
- vi. Jiżviluppa u jikkoordina direzzjonijiet u skedi ta' proġetti biex il-benefiċċji jintużaw bl-aħjar mod u jitnaqqsu l-impatti fuq l-utenti tas-sistemi tal-IT;
- vii. Jassigura li tinzamm is-sigurtà u l-integrità tas-sistemi u d-data pproċessata tal-ICT mill-istess sistemi, inkluż il-kontroll tal-aċċess tal-utenti, l-irkupru minn diżastri u l-proċeduri ta' kontinwità ta' negozju;
- viii. Ifassal rapporti analitiċi dwar it-titjib kontinwu tas-servizz bil-għan li jinkisbu benefiċċji kummerċjali sostenibbli;
- ix. Jikkoordina ma' entitajiet, fornituri, mas-CIO tal-Ministeru u mal-MITA dwar servizzi, hardware, software u networks tal-ICT biex tiżgura operazzjonijiet siguri u f'waqthom;
- x. Jippjana u jfassal l-iskedar tal-installazzjoni tal-hardware, tas-sistemi operattivi u tal-applikazzjonijiet;
- xi. Jimmaniġġja r-riżorsi tas-sistemi tal-IT inkluż il-prestazzjoni, il-kapaċità, id-disponibbiltà, is-servizz li jagħti u kemm jista' jiġi rkuprat;
- xii. Iżomm ruħu aġġornat mal-iżviluppi teknoloġiċi, fis-sistemi amministrattivi tat-teknoloġija u jirrakkomanda modi biex jieħu vantaġġ mit-teknoloġija ġdida;
- xiii. Iwettaq dmirijiet oħra skont kif assenjat mis-Segretarju Permanenti, is-CIO jew ir-rappreżentant/a/i tagħhom.
- xiv. Kull dmir ieħor skont l-eżiġenzi tas-Servizz kif ordnat mis-Segretarju Permanenti Ewlieni.